



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 82 - திருவள்ளூர் ஆண்டு 2056 - ஐப்பசி 16 - ஞாயிற்றுக்கிழமை 02 நவம்பர் 2025 - கோவை ★★ 8+8 பக்கங்கள் Established: 10.8.1942 - Volume: 84 - Issue 82: Thiruvalluvar Year - 2056 - Ayyappasi 16 - Sunday 02 November 2025 - Kovai ★★ 8+8 Pages ₹5.00



600 நபர்களுக்கு வேலைவாய்ப்பு! மறைமலை நகரில்

ஃபோர்டு நிறுவனம் - ரூ.3250 கோடியில் வாகன இன்ஜின் உற்பத்தி!

முதல்வர் மு.க.ஸ்டாலின் முன்னிலையில் புரிந்துணர்வு ஒப்பந்தம்!



முதலமைச்சர் மு.க.ஸ்டாலின் அவர்கள் முன்னிலையில், நேற்று முன்தினம் (31.10.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், அமெரிக்க நாட்டைச் சேர்ந்த ஃபோர்டு நிறுவனத்தால் ரூ.3250 கோடி முதலீட்டில் 600 நபர்களுக்கு வேலைவாய்ப்பு அளிக்கும் வகையில், செங்கல்பட்டு மாவட்டம், மறைமலை நகரில், அடுத்த தலைமுறை வாகன இன்ஜின் (NextGen Engine) உற்பத்தி செய்வதற்கு புரிந்துணர்வு ஒப்பந்தம் மேற்கொள்ளப்பட்டது. இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் - முனைவர் டி.ஆர்.பி. ராஜா, தலைமைச் செயலாளர் நா.முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறைச் செயலாளர் வி.அருண் ராய் மற்றும் அரசு உயர் அலுவலர்கள் கலந்து கொண்டனர்.

சென்னை, நவ.2 - முதலமைச்சர் மு.க.ஸ்டாலின் அவர்களின் அமெரிக்கப் பயணத்தின் போது ஃபோர்டு நிறுவனம் உறுதியளித்தபடி ரூ.3250 கோடி முதலீட்டில் 600 நபர்களுக்கு வேலைவாய்ப்பு அளிக்கும் வகையில், மறைமலை நகரில் அடுத்த தலைமுறை வாகன இன்ஜின் உற்பத்தி மேற்கொள்வதற்கு புரிந்துணர்வு ஒப்பந்தம், முதலமைச்சர் அவர்கள் முன்னிலையில் மேற்கொள்ளப்பட்டது.

அதன் விவரம் வருமாறு:-

முதலமைச்சர் மு.க.ஸ்டாலின் அவர்கள் முன்னிலையில் நேற்று முன்தினம் (31.10.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், அமெரிக்க நாட்டைச் சேர்ந்த ஃபோர்டு நிறுவனத்தால் ரூ.3250

கோடி முதலீட்டில் 600 நபர்களுக்கு வேலைவாய்ப்பு அளிக்கும் வகையில், செங்கல்பட்டு மாவட்டம், மறைமலை நகரில், அடுத்த தலைமுறை வாகன இன்ஜின் (Next-Gen Engine) உற்பத்தி செய்வதற்கு புரிந்துணர்வு ஒப்பந்தம் மேற்கொள்ளப்பட்டது.

ஏற்றுமதியில் முன்னணி மாநிலம்!

தமிழ்நாடு, இந்தியாவிலேயே இரண்டாவது பெரிய பொருளாதார மாகவும், பல்வேறு துறைகளில் உற்பத்தி மற்றும் ஏற்றுமதியில் முன்னணி மாநிலமாகவும் விளங்கி வருகிறது. முதலீடுகளை ஈர்ப்பதிலும், அதிக எண்ணிக்கையிலான வேலை வாய்ப்புகளை, குறிப்பாக பெண் களுக்கான வேலைவாய்ப்புகளை உருவாக்குவதிலும் தமிழ்நாடு அரசு சிறப்பாக செயல்படுவதாக, 2024-25 ஆம் ஆண்டிற்கான பொருளாதார ஆய்வறிக்கையில் புகழாரம்

கூட்டப்பட்டுள்ளது குறிப்பிடத்தக்கது. தமிழ்நாட்டின் இளைஞர்களுக்கு அதிக எண்ணிக்கையிலான வேலை வாய்ப்புகளை உருவாக்கவும், 2030க்குள் தமிழ்நாட்டின் பொருளாதாரம் 1டிரில்லியன் அமெரிக்க டாலர் அளவிற்கு வளர்ச்சி பெறுவதற்கும், தேவையான முதலீடுகளை ஈர்ப்பதற்கும் தமிழ்நாடு அரசு பல்வேறு சிறப்பான முன்னெடுப்புகளை மேற்கொண்டு வருகிறது.

அந்த வகையில், கடந்த ஆண்டு செப்டம்பர் மாதம், அமெரிக்காவிற்கு அரசு முறைப் பயணம் மேற்கொண்ட தமிழ்நாடு முதலமைச்சர் அவர்கள், ஃபோர்டு நிறுவனத்தின் உயர் அதிகாரிகளைச் சந்தித்து, தமிழ்நாட்டில் மீண்டும் செயல்பாடுகளைத் தொடங்கிட வேண்டும் என்று கேட்டுக் கொண்டார்.

தொடர்ச்சி 3-ஆம் பக்கம்

முதலமைச்சரின் மீதான பொறாமை – பயத்தின் வெளிப்பாடினால் பொய்களை பேசுகிறார்!

தமிழர்களைத் தொடர்ந்து இழிவுபடுத்தி வருகிறார் பிரதமர் மோடி!

கழக அமைப்புச் செயலாளர் ஆர்.எஸ். பாரதி பேட்டி!

சென்னை, நவ.2 - தமிழன் என்றால் கேவலமா? தமிழர்களைத் தொடர்ந்து இழிவுபடுத்துகிறார் பிரதமர் மோடி என்றும் ஒருமைப் பாட்டைப் பாதுகாக்க வேண்டிய பிரதமர் பிளவுவாத குறுகிய மனநிலையில் செயல்படுகிறார் என்றும், முதலமைச்சரின் மீதான பொறாமை, பயத்தின் வெளிப்பாடினால் பொய்களை பேசுகிறார் என்றும் கழக அமைப்புச் செயலாளர் ஆர்.எஸ். பாரதி செய்தியாளர்களுக்கு அளித்த பேட்டியில் குறிப்பிட்டுள்ளார்.

இதுகுறித்து தி.மு.க. அமைப்புச் செயலாளர் ஆர்.எஸ்.பாரதி அவர்கள் நேற்று முன்தினம் (31.10.2025) சென்னை அண்ணா அறிவாலயத்தில் பத்திரிகையாளர்களைச் சந்தித்தார்.

இது குறித்த பத்திரிகை செய்தி குறிப்பு:- பிரதமர் மோடி பீகார் தேர்தல் பிரச்சாரத்தின் போது, இந்தியா கூட்டணியின் வெற்றியை நோக்கிச் சென்று கொண்டிருப்பதை தாங்கிக் கொள்ள முடியாமல், வழக்கமாக மேற்கொள் கின்ற பொய்ப் பிரச்சாரத்தை அங்கும் அரங்கேற்றியுள்ளார் என்று ஆர்.எஸ். பாரதி அவர்கள் குற்றம் சாட்டியுள்ளார். பிரதமர் மோடியின் பேச்சு, பீகார் மாநில மக்களிடையே தமிழர்கள் மீது அவநம்பிக்கையை ஏற்படுத்தி விடும். விரோத மனப்பான்மையையும் ஏற்படுத்தும் விதத்தில் அமைந்திருந்தது என அவர் குறிப்பிட்டார்.

குறுகிய மனப்பான்மையில் பிரதமர்!
உத்தரப்பிரதேசம், பீகார், ஒரிசா உள்ளிட்ட பல வட மாநிலங்களைச் சேர்ந்த மக்கள் தமிழ்நாட்டில் அமைதியாகவும், நிம்மதியாகவும் வாழ்ந்து கொண்டிருக்கிறார்கள். ஆனால், பொய் பிரச்சாரத்தின் மூலமாக வாக்குகளைப் பெற்றுவிடலாம் என்ற

குறுகிய மனப்பான்மையில் பிரதமர் செயல்படுகிறார். ஒருமைப்பாட்டைப் பாதுகாக்க வேண்டிய இடத்திலும், பிளவுகளைச் சரிசெய்ய வேண்டிய இடத்திலும் தான் பிரதமர்கள் இருக்க வேண்டும்.

தமிழ்நாட்டில் சாதாரண நகராட்சி உறுப்பினருக்குக் கூட, ஜாதியின் பெயராலோ, மொழியின் பெயராலோ, மதத்தின் பெயராலோ, மாநிலத்தின் அடிப்படையிலோ பிரச்சினைகளைப் பேசுகின்ற குறுகிய மனப்பான்மை ஏற்படாது. இத்தகைய எண்ணம் பிரதமருக்கு ஏற்பட்டிருப்பது வருந்தத்தக்கது.

புறகு மூட்டைகளை அவிழ்த்து விடுகின்றனர்!

இது மோடிக்கு புதிதல்ல. ஒவ்வொரு சட்டமன்றத் தேர்தலிலும் ஆங்காங்கே போய் இப்படி “புறகு மூட்டைகளை அவிழ்த்து விடுவது” பாரதிய ஜனதாவுக்கும் குறிப்பாக மோடி மற்றும் அமித் ஷாவுக்கும் கைவந்த கலை. அவர்கள் இருவரும் ஒருவர் ஒருவரை மிஞ்சுகிற வகையில் பொய் சொல்வதில் வல்லவர்கள்.

ஒடிசாவில் சட்டமன்றத் தேர்தல் நடந்தபோது, யூரி ஜெகத்நாதர் கோவிலின் சாவிதமிழ்நாட்டிற்கு இருக்கிறது என்று சொல்லி, தமிழர்கள் எல்லாம் திருடர்களைப் போல ஒடிசா மக்கள் மத்தியில் சித்தரித்துக் காட்டினார் மோடி. அதை மிஞ்சும் வகையில் அமித் ஷா, “இங்கே வி.கே. பாண்டியன் என்கிற ஒரு தமிழன்தான் ஆட்சி புரிகிறார். ஒரிசாவில் இருப்பவர்களுக்கு கொஞ்சம்கூட வெட்கம் இல்லையா? மானம் இல்லையா? ஒரு தமிழ்நாட்டுக்காரன்தான் இந்த மாநிலத்தை ஆள வேண்டுமா?” என்று கேட்டவர் அமித் ஷா

இதேபோலத்தான் ஒரிசா தேர்தலுக்கு எப்படி ஒரு தமிழரை இழிவு



படுத்திப் பேசினார்களோ, அதேபோல பீகாரில் தமிழ்நாட்டையும், தமிழர்களுடைய, குறிப்பாக திராவிட முன்னேற்றக் கழகத்தையும், தளபதி மு.க.ஸ்டாலினையும் மையப்படுத்தி மோடி பேசியிருக்கிறார் என ஆர்.எஸ். பாரதி சுட்டிக்காட்டினார்.

இந்த தமிழ்நாட்டில் எங்கேயாவது பீகார் மாநிலத்தைச் சார்ந்தவர்கள் தாக்கப்பட்டதற்குரிய ஆதாரம் இருந்தால், அவர் வழக்கு போட்டோம்.

யூடியூப்பில் வாய்ச்செய்தி!

இதே போல்தான், 2023ஆம் ஆண்டு ஒரு பொய்யான கூச்சலைத் தமிழ்நாட்டில் கிளப்பினார்கள். அதாவது, தி.மு.க. ஆட்சிக்கு வந்த பிறகு, பீகார் மாநில மக்கள் தாக்கப்படுவதாகப் பொய்யான செய்திகள் யூடியூப்பில் வெளியிடப்பட்டன. இது சம்பந்தமாக பீகாரைச் சார்ந்த இருவர் கைது செய்யப்பட்டு, அவர்கள் மீது வழக்கும் தொடரப்பட்டது.

இந்தச் செய்தி வந்தவுடன், பீகார் முதலமைச்சர் நீதிஷ் குமார் ஒரு சிறப்புப் படைவழித் தமிழ்நாட்டுக்கு அனுப்பினார். அந்தப் படை, பீகார் கள் தாக்கப்படுவது உண்மையா

என்று நேரடியாக வந்து ஆய்வு செய்தது. அந்த ஆய்வு அறிக்கை என்ன வென்றால், “தமிழ்நாட்டில் பீகாரிகள் நிம்மதியாகவும், சிறப்பாகவும், எந்த விதமான பாதிப்பும் இல்லாமல் வாழ்கிறார்கள்,” என்று கூறியது. ஆனால், பிரதமராக இருப்பவர் இதைப் புரிந்து கொள்ளாமல் பொய் சொல்கிறார் என்றால், இது ஒவ்வொரு குழம்களும் தலை குனியக்கூடிய அளவுக்கு இருக்கிறது.

மத்திய கல்வித்துறை அமைச்சராக இருக்கக்கூடிய தர்மேந்திர பிரதான், தமிழ்நாட்டுக்காரனுக்கு “நாகரிகமேகையாது” என்று சொன்னார்.

அமெரிக்காவில் கருப்பினத்தவர்கள் தாக்கப்படுவதை போல இங்கே யும் தாக்கப்படுகிறார்கள் என்று சொன்னபோது, அதற்கு ஒரு பா.ஜ.க. எம்.பி. பகிரங்கமாக, “நாங்கள் அப்படி கிட்டையாது: தென்னாட்டைச் சார்ந்தவர்கள் எல்லாம் கருப்பாய் இருக்கிறார்கள், அவர்களோடு நாங்கள் வாழ வில்லையா?” என்று தென்னாட்டுக் காரர்களை எல்லாம் இழிவுபடுத்திப் பேசினார்

பெங்களூரில் ‘ராமேஸ்வரம் கஃபே’ என்ற ஒரு உணவகம் தாக்கப்பட்ட போது, ஒரு பிஜேபி பெண் அமைச்சர், “தமிழ்நாட்டுக் காரன் தான் இதைச் செய்திருக்க வேண்டும்” என்று சொன்னார். தமிழன் என்றால் இவ்வளவு கேவலமா? என்று ஆர்.எஸ்.பாரதி கேள்வி எழுப்பினார்.

பீகாருக்கு அதிக நிதி!

தி.மு.க. கூட்டணி நாற்பதற்கு நாற்பது இடங்களிலும் வெற்றி பெற்றதற்காக, கொடுக்க வேண்டிய நிதியும், கல்வித்துறைக்கு கிடைக்க வேண்டிய பணமும் மத்திய அரசால் கொடுக்கப் பட்டவில்லை. தமிழ்நாட்டிற்குக் கொடுப்பதற்குப் பதிலாக, நாங்கள் செலுத்தும் ஒரு ரூபாய்க்கு 29 காசுகள்தான் திருப்பித் தரப்படுகிறது. ஆனால்,

பீகாருக்கு ஒரு ரூபாய்க்கு 7 ரூபாய்கள் வரை கொடுக்கிறார்கள்.

இருப்பினும், மோடி அவர்கள் திராவிட முன்னேற்றக் கழகத்தின் மீது பழி சொல்ல எண்ணுகிறார். ஏனென்றால், நிதியைக் கொடுக்காமலேயே முதலமைச்சர் மு.க.ஸ்டாலின் அவர்கள் தலைமையில் அமைக்கப்பட்ட ஆட்சி 11.19% பொருளாதாரத்தில் வளர்ச்சி பெற்றிருக்கிறது. பீகாரை 15 முதல் 20 ஆண்டுகாலம் ஆண்ட பிஜேபியாலும், அதன் கூட்டணியாலும் அங்கே வளர்ச்சி ஏற்படவில்லை. இதை மக்கள் கேட்கப் போகிறார்கள் என்பதற்காகவே மோடி இப்படி திசை திருப்புகிறார்.

பீகாரைச் சார்ந்த ஜியா குமாரி என் கிற பெண்மணி, சென்னைக்கு அருகே இருக்கும் கவுல்பஜார் அரசுப் போது, பக்கத்து வீட்டு தமிழ் தாய்மார் கள் வந்து குழந்தையைக் காப்பாற்றியதால் தான், அவர்கள் உயிரோடு இருக்கிறார்கள் என்றும், இது “எங்கள் ஊரில் நடந்திருந்தால் இந்தக் குழந்தைகளை நான் இழந்திருப்பேன்” என்றும் கூறியதை ஆர்.எஸ்.பாரதி மேற்கோள் காட்டினார்.

தி.மு.க. இந்த திணிப்பைத் தாண்டி எதிர்த்தது!

தி.மு.க. இந்த திணிப்பைத் தாண்டி எதிர்த்தது, எந்த காலத்திலும் இந்தி மொழியையோ, இந்திக்காரர்களையோ எதிர்த்ததில்லை. சென்னையில்

30 - 40% மக்கள் பிற மாநிலங்களைச் சார்ந்தவர்கள் வசதி வாய்ப்போடு இருக்கிறார்கள். தொழிலாளர்கள் நிம்மதியாக, எந்தவிதமான கவலையும் இல்லாமல் இரவு நேரத்தில் கூட வேலை செய்துவிட்டுச் செல்கிறார்கள்.

இவ்வளவு பாதுகாப்பாக ஆட்சி நடத்துகிற முதலமைச்சர் மு.க.ஸ்டாலின் அவர்கள் மீது திட்டமிட்டு பிரதமர் மோடி பேசியிருப்பதை திராவிட முன்னேற்றக் கழகம் வன்மையாகக் கண்டிக்கிறது. ஒவ்வொரு தமிழரும் இதை உணர்ந்து தமோடிக்கு எதிரான கண்டனக் குரலை எழுப்புவார்கள்.

பிரதமர் மோடியால் செய்ய முடியாத திட்டங்களை எல்லாம் ஒரு மாநிலத்தினுடைய முதலமைச்சர் செய்து இந்தியா முழுக்க ‘ஃபேமஸ்’ ஆகி வருகிறார். கலைஞர் உரிமைத் தொகை போன்ற திட்டங்களை இந்தியாவிற்கே வழிகாட்டியாகத் முதலமைச்சர் மு.க.ஸ்டாலின் அவர்கள் செய்திருக்கிறார்.

மேலும், பெரியாருடைய கருத்துக்கள் இந்தியா முழுவதும் பரவிக் கொண்டிருக்கிறது. டெல்லி பல்கலைக் கழகத்தில், பெரியாருடைய விழா நடப்பது. முதலமைச்சராக மு.க.ஸ்டாலின் அவர்கள் வந்த பிறகுதான் நடக்கிறது. இந்த பொறாமைப்பயத்தின் காரணமாகத்தான் மு.க.ஸ்டாலின் அவர்கள் மீது குறிவைத்து, “ஆப்ரேஷன் எம்.கே.என்” என்ற அடிப்படையில் ஆரம்பித்துவிட்டார்கள். இதை யெல்லாம் சந்திப்பதற்கு தி.மு.க. தயாராக இருக்கிறது என்று ஆர்.எஸ்.பாரதி தெரிவித்தார்.

பீகார் மக்கள் ஏமாற மாட்டார்கள். ஏனென்றால், நாடாளுமன்றத் தேர்தலில் மோடி எட்டு முறை தமிழ்நாட்டிற்கு வந்து பிரசாரம் செய்தும், முதலமைச்சர் மு.க.ஸ்டாலின் அவர்களின் செல்வாக்கோ, தி.மு.க. கூட்டணி லுடைய செல்வாக்கோ குறையவில்லை. ஒழுங்காக பீகாரில் வேலை வாய்ப்பை அளித்திருந்தால், அவர்கள் தமிழ்நாட்டிற்கு ஏன் வரப்போகிறார்கள்? நீங்கள் உங்கள் மக்களைக் காப்பாற்றத் தவறியதற்கு எங்கள் மீது பழி போடுவதா? என்று ஆர்.எஸ்.பாரதி கேள்வி எழுப்பினார். தமிழ் மண் பீகார் மக்களைக் காப்பாற்றுகிற மண் என்றும் திட்டவாட்டமாகக் கூறினார்.